

Bagışlama

Category: Goşgular, Kitapcy

написано kitapcy | 21 января, 2025

Bagışlama Guşlar owazyn kesipdir, bilbiller bolupdyr sem,
Ýel togtapdyr ýer üstünde bolup seniň gurbanyň.
A, men bolsa özüne däl, seniň Allaňa hemem,
Seni gundan garyp eneň ellerine gurbanam.

Sen aýdym aýt, men ýazmasam ýerleşmerin jahana,
Dost-ýarlar terk etdi bizi gamgyn kysmatdan aryp.
Bir şygrym bar olam munda ýaşamaga bahana,
Hemem eden günälerim ýuwmak üçin tutaryk.

Başga hiç zat galmary, göýäki bir gelmişek,
Bakýan tukat depelere, gözleýän ýiten ugrum.
Özümi diri sanardym, sesiň eşidip ölmüşem,
Heniz görüp ýetişmäňkäm, Ezraýylyň, suduryn.

Men bir garyp agaç boldum, suwda bitip nahalym,
Köklerim deňze sygmaýar, leňňer atyp bir kysym.
Dostum, burnuňa gelýämi şygrym okan mahalyň,
Ýüregmiň ataşy hem-de ýanyk kokusy.

Guşlar owazyn kesipdir, bilbiller bolupdyr sem,
Ýel togtapdyr ýer üstünde bolup seniň gurbanyň.
A, men ýene özüne däl, seniň Allaňa hemem,
Seni gundan garyp eneň ellerine gurbanam!

Şähribossan GELDIMMÄMMEDOWA Goşgular